

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |  
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீ மேல்ப்பத்தூர் நாராயணபட்டதிரி விரசிதம்

|| ஸ்ரீமந்நாராயணீயம் ||  
(தஸக - 45)

*This document\* has been prepared by*

***Sunder Kidambi***

*with the blessings of*

ஸ்ரீ ரங்கராமாநுஜ மஹாதேஸிகன்

*His Holiness śrīmad āṇḍavan of śrīraṅgam*

---

\*This was typeset using skt, Itrans, L<sup>A</sup>T<sub>E</sub>X and the iitmtam font.

ஸ்ரீ:  
ஸ்ரீமதே க்ருஷ்ணாய பரப்ரஹ்மணே நம:

ஸ்ரீமதே ராமாநுஜாய நம:

॥ ஸ்ரீமந்நாராயணீயம் ॥

(தஸக - 45)

பாலக்ரீடாவர்ணநம்

அயி ஸபல முராரே பாணிஜாநுப்ரசாரை:

கிமபி பவநபாகாந் பூஷயந்தௌ பவந்தௌ |  
சலிதசரணகஞ்ஜௌ மஞ்ஜுமஞ்ஜீரஸிஞ்ஜா-  
ஸ்ரவணகுதுகபாஜௌ சேரதுஸ்சாருவேகாத் || 1 ||

ம்ருது ம்ருது விஹஸந்தாவுந்மிஷத்தந்தவந்தௌ  
வதநபதிதகேஸௌ த்ருஸ்யபாதாப்ஜதேஸௌ |  
புஜகளிதகராந்தவ்யாலகத் கங்கணாங்கௌ  
மதிமஹரதமுச்சை: பஸ்யதாம் விஸ்வந்ருணாம் || 2 ||

அநுஸரதி ஜநௌகே கௌதுகவ்யாகுலாசுஷ  
கிமபி க்ருதநிநாதம் வ்யாஹஸந்தௌ த்ரவந்தௌ |  
வலிதவதநபத்மம் ப்ருஷ்டதோ தத்தத்ருஷ்ட  
கிமிவ ந விததாதே கௌதுகம் வாஸுதேவ || 3 ||

த்ருதகதிஷு பதந்தாவுத்திதௌ லிப்தபங்கௌ  
திவி முநிபிரபங்கை: ஸஸ்மிதம் வந்த்யமாநௌ |  
த்ருதமத ஜநநீப்யாம் ஸாநுகம்பம் க்ருஹீதௌ  
முஹூரபி பரிரப்தௌ த்ராக்யுவாம் சும்பிதௌ ச || 4 ||

ஸ்நுதகுசபரமங்கே தாரயந்தீ பவந்தம்  
தரளமதி யஸோதா ஸ்தந்யதா தந்யதந்யா |  
கபடபஸுப மத்யே முக்த்தஹாஸாங்குரம் தே  
தஸநமுகுளஹ்ருத்யம் வீக்ஷ்ய வக்த்ரம் ஜஹர்ஷ || 5 ||

ததநு சரணசாரீ தாரகைஸ்ஸாகமாரா-

ந்நிலயததிஷு கேலந் பாலசாபல்யஸாலீ |  
பவநஸுகவிலாளாந் வத்ஸகாம்ஸ்சாநுதாவந்  
கதமபி க்ருதஹாஸைர்க்கோபகைர்வாரிதோ஽பூ: || 6 ||

ஹலதரஸஹிதஸ்த்வம் யத்ர யத்ரோபயாதோ  
விவஸபதிதநேத்ராஸ்தத்ர தத்ரைவ கோப்ய: |  
விகளிதக்ருஹக்ருத்யா விஸ்ம்ருதாபத்யப்ருத்யா  
முரஹர முஹூரத்யந்தாகுலா நித்யமாஸந் || 7 ||

ப்ரதிநவநவநீதம் கோபிகாதத்தமிச்சந்  
களபதமுபகாயந் கோமளம் க்வாபி ந்ருத்யந் |  
ஸதயயுவதிலோகைரர்ப்பிதம் ஸர்ப்பிரஸந்  
க்வசந நவவிபக்வம் துக்த்தமப்யாபிபஸ்த்வம் || 8 ||

மம கலு பலிகேஹே யாசநம் ஜாதமாஸ்தா-  
மிஹ புநரபலாநாமக்ரதோ நைவ குர்வே |  
இதி விஹிதமதி: கிம் தேவ ஸந்த்யஜ்ய யாச்ஞாம்  
ததிக்ருதமஹரஸ்த்வம் சாருணா சோரணேந || 9 ||

தவ ததிக்ருதமோஷே கோஷயோஷாஜநாநா-  
மபஜத ஹ்ருதி ரோஷோ நாவகாஸம் ந ஸோக: |  
ஹ்ருதயமபி முஷித்வா ஹர்ஷஸிந்தௌ ந்யதாஸ்த்வம்  
ஸ மம ஸமய ரோகாந் வாதகேஹாதிநாத || 10 ||

ஸாகாக்ரேத விதும் விலோக்ய பல-  
மித்யம் பாலம் ச தாதம் முஹூ:  
ஸம்ப்ரார்த்த்யாத ததா ததீய வசஸா  
ப்ரோத்க்ஷிப்த பாஹௌ த்வயி |  
சித்ரம் தேவ ஸஸீ ஸ தே கரமகாத்  
கிம் ப்ரூமஹே ஸம்பத-

ஜ்ஜ்யோதிர்மண்டலபூரிதாகிலவபு:

ப்ராகா விராட்ரூபதாம் || 11 ||

கிம் கிம் பதேதமிதி ஸம்ப்ரம பாஜமேநம்

ப்ரஹ்மாண்னவே கூணமமும் பரிமஜ்ஜ்ய தாதம் |

மாயாம் புநஸ்தநயமோஹமயீம் விதந்வ-

ந்நாநந்தசிந்மய ஜகந்மய பாஹி ரோகாத் || 12 ||